

## دۇرۇزلار

### ئېنىقلىما:

«دۇرۇزلار» فاتىمىيىلار خەلىپىسى ئەلھاكىم بىئەمرىللاھنى ئىلاھلاشتۇرغان بىر باتىنىي پىرقىدۇر. ئېتىقادىنىڭ ئاساسلىق قىسمىنى ئىسمائىلىيلاردىن ئالغان «دۇرۇزىلىك» نەشتەكەين ئەددۇرۇزىغا مەنسۇپتۇر. مىسىردا دۇنياغا كەلگەن، ئەمما كۆپ ئۆتمەي شامغا كۆچۈپ بارغان. ئەقىدىسى بىر قانچە خىل دىن ۋە پىكىرلەر بىلەن ئارىلىشىپ كەتكەن. بۇ پىرقە پىكىرلىرىنىڭ سىرلىرىنى ساقلاشنى مۇھىم، دەپ قارايدۇ، كىشىلەرگە تارقىتىلمايدۇ، ھەتتا بالىلىرىغىمۇ قىرىق ياشقا كىرمىگۈچە بىر نەرسە ئۆگەتمەيدۇ.

### قورۇلۇشى ۋە ئاساسلىق كىشىلىرى:

◆ دۇرۇزىيلار ئەقىدىسىنىڭ مەركىزى نوقتىسى فاتىمىيىلار خەلىپىسى ئەبۇ ئەلى ئەلمەنسۇر ئىبنى ئەلئەزىز بىللاھ ئىبنى ئەلمۇئەبىز لىدىنىللاھ ئەلفاتىمىدۇر. ھاكىم بىئەمرىللاھ نامى بىلەن تونۇلغان خەلىپە 375ھ/985م توغۇلغان ۋە 411ھ/1021م ئۆلتۈرۈلگەن. كۆز قاراش، يۈرۈش-تۇرۇش، ئەخلاق جەھەتتە غەلىتە، قاتتىق قول، مۇرەككەپ ۋە كىشىلەرگە نىسبەتەن ھەسەتخور ئادەم ئىدى. ئۇ مۇناسىپ بولمىغان سەۋەبلەر تۈپەيلى كىشىلەرنى قىيناش، ئادەم ئۆلتۈرۈش قاتارلىق ئىشلارنى كۆپ قىلغان.

◆ بۇ ئەقىدىنىڭ ھەقىقىي قۇرغۇچىسى ھەمزە ئىبنى ئەلى ئىبنى مۇھەممەد ئەزىزۇنى (375ھ-430ھ) دۇر: ئۇ ھىجرىيەنىڭ 408-يىلى ئىلاھ روھىنىڭ ئەلھاكىمغا چۈشكەنلىكىنى ئېلان قىلغان ۋە ئۇنىڭغا ئىشىنىپ چاقىرىغان. دۇرۇزىيلارنىڭ ئەقىدىسىگە ئائىت كىتابلارنى يازغان.

◆ نەشتەكەين نامى بىلەن تونۇلغان مۇھەممەد ئىبنى ئىسمائىل ئەددۇرۇزىي: بۇ كىشى دۇرۇزىي ئەقىدىلىرىنى تەسىس قىلىشتا ھەمزە بىلەن بىرگە ئىدى. بىراق ئۇ، ھىجرىيەنىڭ 407-يىلى ئەلھاكىمنىڭ ئىلاھلىقىنى ئېلان قىلىشتا ئالدىراپ كەتكەن. بۇنىڭغا غەزەپلەنگەن ھەمزە كىشىلەرنى ئۇنىڭغا قارشى كۈشكۈرتكەن. ئۇ بۇ سەۋەپلىك شامغا قاچقان ۋە ئۇ يەردە ئۆزىنىڭ مەزھىپىگە چاقىرىشقا باشلىغان. گەرچە تەلىماتلىرىدىن چىققانلىقى تۈپەيلى ئۇنىڭغا لەنەت ئېيتىشىمۇ، ئۇنىڭ ئىسمى بىلەن تونۇلغان دۇرۇزىيلار پىرقىسى ئوتتۇرىغا چىققان. ئۇ، ھىجرىيەنىڭ 411-يىلىدا ھەمزىنىڭ تەلىماتلىرىدىن ئېغىپ كەتكەنلىكى سەۋەپلىك ئۆلتۈرۈلگەن.

◆ ئەخرەم ياكى ئەجدە نامى بىلەن تونۇلغان ئەلھۇسەين ئىبنى ھەيدەرە ئەلفەرغانى: بۇ كىشى ھەمزىنىڭ چاقىرىقىنىڭ كىشىلەر ئارىسىدىكى تارقاقچىسى ئىدى.

◆ زەئىپ نامى بىلەن تونۇلغان بەھائۇددىن ئەبۇلھەسەن ئەلى ئىبنى ئەھمەد ئەسسۇمۇقىي: ھىجرىيەنىڭ 411-يىلىدىكى ھەمزىنىڭ غايىب بولغان مەزگىلىدە بۇ

مەزھەپنىڭ تارقىلىشىدا ناھايىتى كۈچلۈك تەسىرى بولغان. ئۇلارغا ئائىت «التىبىيە والتأنيب والتوبيخ»، «رسالة التعنيف والتهجين» ۋە باشقىلارغا ئوخشىغان نۇرغۇن ئەسەرلەرنى يازغان. ئۇ، ئۆزى، ھەمزە ۋە تەمىمىي تەرىپىدىن ئوتتۇرىغا قويۇلغان مېتودنى ساقلاپ قېلىش ئۈچۈن مەزھەپتىكى ئىجتىھاد بابىنى تاقاشقا چاقىرىغان.

◊ ئەبۇ ئىبراھىم ئىسمائىل ئىبنى ھامىد ئەتتەمىمىي: ھەمىزنىڭ قودىسى، مەرتىۋە جەھەتتە ھەمىزىدىن كېيىنلا تۇرىدىغان ئوڭ قول يارىدەمچىسى.

◊ بۇ پىرقىنىڭ ھازىرقى زامان رەھبەرلىرىدىن:

- كامال جانبۇلات: لىۋانلىق سىياسىي رەھبەر بولۇپ، سوتسىيالىستىك ئىلگىرلەش پارتىيىسىنى قۇرغان. 1977 - يىلى ئۆلتۈرۈلگەن.

- ۋەلىد جانبۇلات: بۇ ئۇلارنىڭ ھازىرقى رەئىسى بولۇپ، دۇرۇزلارنىڭ باشلىقلىقى ۋە پارتىيىنىڭ رەھبەرلىك مەسلىسىدە دادىسىغا ۋارىسلىق قىلغان.

- د. نەجىب ئەلئەسراۋىي: بىرازىلىيەدىكى دۇرۇزىيلار بىرلىكىنىڭ رەئىسى.

- ئەدنان بەشىير رەشىد: ئاۋستىرىيەدىكى دۇرۇزىيلار بىرلىكىنىڭ رەئىسى.

- سامىي مەكارىم: بۇ كىشى، دۇرۇزلارنى ھېمايە قىلىشقا ئائىت ئەسەرلەرنى يېزىشتا كامال جانبۇلاتقا ھەمكارلاشقان.

◊ دۇرۇزىيە مەزھىپى بويىچە كىشىلەر ئۈچ دەرىجىگە ئايرىلىدۇ:

- ئەقىل: بۇلار ئوقۇغان ۋە ئۇنىڭغا ۋارىسلىق قىلغان دىنى كىشىلەر تەبىقىسى. بۇلار رەئىسلەر ياكى ئاقللار ۋە ياكى ئەجاۋىدلاردىن ئىبارەت ئۈچ قىسىمغا ئايرىلىدۇ. شەيخلىرىنى «ئەقىل شەيخى» دەپ ئاتىشىدۇ.

- ئەجاۋىد: بۇلار دىننىڭ تەلىماتلىرىنى كۆرۈپ چىققان ۋە ئۇنى چىڭ تۇتقان كىشىلەردۇر.

- نادانلار: ئاۋام.

## پىكىر ۋە ئېتىقادلار:

◊ ئەلھاكىم بىئەمرىللاھنىڭ ئىلاھلىقىغا ئىشىنىدۇ. ئۇ ئۆلگەن چاغدا ئۇنىڭ غايىب بولغانلىقىنى، تەكرار قايتىپ كىلىدىغانلىقىنى تىلغا ئېلىشقان.

◊ بارلىق پەيغەمبەرلەرنى ئىنكار قىلىدۇ ۋە ئۇلارنى «ئىبلىس» دەپ ئاتايدۇ.

◊ ھەرىكىتىنىڭ بېشىدىكى دەۋەتچىسى ھەمىزنى مەسھ (ئىيسا ئەلەيھىسسالام - ت) دەپ ئېتىقاد قىلىدۇ.

◊ باشقا بارلىق دىن ئەھلىلىرىنى، خۇسۇسەن مۇسۇلمانلارنى يامان كۆرىدۇ، ئۇلارنىڭ قانلىرىنىڭ، ماللىرىنىڭ مۇباھ ئىكەنلىكىنى، ھەتتا ئىمكان يار بەرگەن دەرىجىدە ئالداشنىڭ جائىزلىقىنى ئىلگىرى سۈرىدۇ.

◊ ئۆزلىرىنىڭ دىنىنىڭ ئۆزىدىن ئىلگىرىكى بارلىق دىنلارنى ئەمەلدىن قالدۇرغان، دەپ ئېتىقاد قىلىدۇ. ئىسلامنىڭ بارلىق ئەھكام، ئىبادەت ۋە ئۇسۇللىرىنى ئىنكار قىلىدۇ.

◊ ھازىرقى زاماندىكى ئالدىنقى قاتاردا تۇرىدىغان بەزى مۇتەپەككۇرلىرى ئەقىدىلىرىنىڭ ھىندىستان ھېكمەتلىرىنى ئاساس قىلىدىغانلىقىنى ئىپادىلەش ئۈچۈن بۇ دۆلەتنى زىيارەت قىلغان.

◊ ئىنسان ئىلتىماس يازماي ياكى مەخسۇس ئەھدىنامىنى ئوقۇماي تۇرۇپ، دۇرۇزى بولالمايدۇ.

◊ روھلارنىڭ كۆچىشىگە، جازا ۋە مۇكاپاتنىڭ روھنىڭ ئۆز ئىگىسىنىڭ بەدىنىدىن ئۇنىڭدىن بەختلىكراق ياكى بەختسىزلىك بىر بەدەنگە كۆچىشى بىلەن ئىشقا ئاشىدۇ، دەپ ئىشىنىدۇ.

◊ جەننەت، جەھەننەم ۋە ئاخىرەتتىكى جازا، مۇكاپاتنى ئىنكار قىلىدۇ.

◊ قۇرئان كەرىمنى ئىنكار قىلىدۇ ۋە ئۇنى سەلمان ئەلفارسىي يازغان، دەپ قارايدۇ. ئۇلارنىڭ «ئەلمۇنفەرد بىزاتىھى» (يىگانە كىتاب) دەپ ئاتىلىدىغان مەخسۇس بىر قۇرئىنى بار.

◊ ئەقىدىلىرىنى ئەڭ قەدىمىي زامانلارغا قايتۇرىدۇ، ئۆزلىرىنى قەدىمكى پىرئەۋنچىلىك ۋە ئۆتمۈشتىكى ھىندىستان ھۆكۈملىرىغا مەنسۇپ، دەپ قاراش بىلەن پەخىرلىنىدۇ.

◊ ئۇلارنىڭ كالىندارى ھەمىزنىڭ ئەلھاكىمى «ئىلاھ» دەپ ئېلان قىلغان چېغى، يەنى ھىجرىيەنىڭ 408 - يىلىدىن باشلايدۇ.

◊ ئۇلارغا كۆرە قىيامەت ئەلھاكىمىنىڭ قايتىپ كىلىشىدۇر. ئەلھاكىم قايتىپ كىلىدۇ، ئۇلارنى ئارقىسىغا سېلىپ، كەبىنى يېقىتىش، پۈتۈن دۇنيادىكى مۇسۇلمانلارنى، خىرىستىيانلارنى ئىزىش ئۈچۈن ھەرىكەتلىنىدۇ. ئۇلار دۇنيانى ئەبەدكە قەدەر سورايدۇ. مۇسۇلمانلارنى خارلايدۇ، جىزىنى مەجبۇرى يولغا قويدۇ.

◊ ئۇلار ئەلھاكىمنىڭ ھەمىزە، ئىسمائىل، مۇھەممەد ئەلەيھىسسالام، ئەبۇلخەير ۋە بەھائىدىن ئىبارەت بەش پەيغەمبەر ئەۋەتكەن، دەپ ئېتىقاد قىلىدۇ.

◊ باشقىلار بىلەن ئۆيلىنىش، سەدىقە بىرىش ۋە يارىدەم بىرىشنى ھارام دەپ ئېتىقاد قىلىدۇ. كۆپ خۇتۇنلۇق بولۇشتىن، تالاق قىلىنغان ئايالنى قايتۇرۇپ ئەكىلىشتىن توسىدۇ.

◊ قىزلارنى مىراستىن مەھرۇم قىلىدۇ.

◊ ئىملىدەش قىز - ئوغۇللارنىڭ بىر - بىرىگە ھارام ئىكەنلىكىنى قوبۇل قىلمايدۇ.

◊ دۇرۇزىلار بىر كىشىنى دىنىغا قوبۇل قىلمايدۇ ۋە بىرىنىڭ دىنىدىن چىقىپ كېتىشىگە يول قويمىدۇ.

◊ ھازىرقى زامان دۇرۇزىيلار جەمئىيىتى (ئىلگىرىكىگە ئوخشاشلا) دىنىي نوقتىدىن ئىككى قىسىمغا ئايرىلىدۇ:

- روھانىيلار: ئۇلارنىڭ قولىدا بۇ تائىپىنىڭ سىرلىرى بار بولۇپ، ئۇلار: رەئىسلەر، ئاقىللار ۋە ئەجاۋىدىلارغا ئايرىلىدۇ.

- جىسمانىيلار: ئۇلار دۇنيانىڭ ئىشلىرىغا كۆڭۈل بۆلىدىغان بولۇپ، باشلىقلار ۋە نادانلاردىن ئىبارەت ئىككى قىسىمغا ئايرىلىدۇ.

◊ ئىجتىمائىي نوقتىغا كەلگەندە، مەۋجۇت ھۆكۈمەتلەرنى ئېتىراپ قىلمايدۇ. ئۇلار «ئەقىل شەيخلىرى» ۋە ئۇنىڭ ۋەكىللىرى تەرىپىدىن دىنىي فئۇدال تۈزۈم بويىچە باشقۇرىلىدۇ.

◊ ئۇلار ئەقىدە جەھەتتە پەيلاسۇپلارنىڭ تەڭرىنى كۈللىي ئەقىل ياراتقان ۋە ئۇنىڭ ۋاستىسى بىلەن كۈللىي نەپىس مەيدانغا كەلگەن، ئۇنىڭدىن باشقا مەخلۇقاتلار شاخلىنىپ چىققان، دەيدىغان ئەقىدىلىرىگە ئىشىنىدۇ.

◊ ساھابىلەر ھەققىدە قوبۇل قىلغىلى بولمايدىغان سۆزلەرنى قىلىدۇ. مەسىلەن ، ئەبۇ بەكر ۋە ئۆمەر رەزىيەللاھۇ ئەنھۇمانى «ناچار» ۋە «مۇنكەر» دېگەنگە ئوخشاش سۆزلەر بىلەن سۈپەتلەيدۇ.

◊ ئورنىش ۋە يۇشۇرۇنلۇق ئۇلارنىڭ ئاساسلىق ئېتىقادلىرىنىڭ بىرى. ئۇ تەقۋالىق ئەمەس، بەلكى دىنى ئەقىدىسى يول قويغان ئاساستىن ئىبارەتتۇر.

◊ ئۇلار تۇرۇۋاتقان جايلاردا مەسچىت يوق بولۇپ، ئۇنىڭ ئورنىغا توپلىنىش ئۈچۈن باشقا خىلۋەت جايلارنى تۇتىدۇ، ئۇ يەرگە يات كىشىلەرنىڭ كىرىشىگە يول قويمايدۇ.

◊ رامىزاندا رۇزا تۇتمايدۇ، ئاللاھنىڭ بەيتىگە ھەج قىلماستىن، لىۋاننىڭ ھاسىبىيە رايۇنىدىكى بەييازە خىلۋەتگاھىغا ھەج قىلىدۇ. پەيغەمبەر ئەلەيھىسسالامنىڭ مەسچىتىنى زىيارەت قىلغاننىڭ ئورنىغا، دەمەشىققە قاراشلىق مەئلۇلا يېزىسىدىكى مۇرەيمىيە چىركاۋىنى زىيارەت قىلىدۇ.

◊ دۇرۇزىيلار قىرىق ياشقا كىرمىگۈچە دىنىي ئېتىقادلىرى بىلەن تونۇشمايدۇ، باشقىلىرىمۇ ئۇنىڭغا بۇ ھەقتە تەلىمات بەرمەيدۇ، دىنىي مەسئۇلىيەتلەرنى ئادا قىلمايدۇ. ئۇلارنىڭ قارىشىچە قىرىق ياش «ئەقىل» يېشىدۇر.

◊ تەقىيەگە بولغان ئىمانى، ئېتىقادى مەخپى تۇتۇشى قاتارلىق تەرەپلىرى ئېتىبارى بىلەن دۇرۇزىيلارمۇ باتىنىي پىرقىلار قاتارىغا تىزىلىدۇ.

◊ ئۇلار روھنىڭ كۆچىشىگە ئىشىنىدۇ. يەنى، ئەگەر بىر ئادەم ئۆلگەن بولسا، ئۇنىڭ روھى ئىككىنچى ئىنسانغا چاپلىشىدۇ - دە، بىرىنچىسىنىڭ ئۆلۈمىدىن كېيىن ئىككىنچىسى توغۇلىدۇ، ئىككىنچى ئۆلگەندە بۇ روھ ئۈچىنچىسىگە كۆچىدۇ. بىر ئىنسان ئۆزلۈكسىز ھالدا بۇ خىل شەكىل بويىچە داۋاملىشىدۇ.

◊ دۇرۇزىيلارنىڭ ئەقىدىلىرىگە كۆرە، بەش ۋە يەتتە سانلىرىنىڭ ئالاھىدە ئورنى بار.

دۇرۇزىيلارنىڭ كىتابلىرى:

- ئۇلارنىڭ "ھېكمەت رسالىلىرى" دەپ ئاتىلىدىغان مۇقەددەس رسالىلىرى بار بولۇپ، جەمئىي 111 رسالىدىن تەركىپ تاپىدۇ. بۇ رسالىلەرنى ھەمزە، باھاۋۇددىن ۋە تەمىمىيلار تەلىق قىلغان.
- ئۇلار يەنە "المنفرد بذاته" دەپ ئاتايدىغان بىر مۇسھەفى بار.
- "النقاط والدوائر" ناملىق كىتابنى بەزىلەر ھەمزە ئىبنى ئەلگە مەنسۇپ دېيىشسە، بەزى تارىخچىلار ھىجرىيەنىڭ 900 - يىلى قەتل قىلىنغان ئابدۇلغاففار تەقىيۇددىن ئەلبەئلىغا مەنسۇپ، دەپ قارىشىدۇ.
- "ميثاق ولي الزمان" : بۇ كىتاب ھەمزە ئىبنى ئەلى تەرىپىدىن يېزىلغان بولۇپ، دۇرۇزىيلارنىڭ ئەقىدىسى بىلەن تونۇشۇش پەيتى كەلگەندە، ئۇلارغا ئېتىقادنى ئۆگىتىدىغان كىتابتۇر.
- "النقض الخفي" : ھەمزە تەرىپىدىن يېزىلغان بۇ كىتابتا، بارلىق دىنلار، خۇسۇسەن ئىسلامنىڭ بەش ئاساسىي نوقتىلىق ھالدا كەمسىتىلگەن.
- د. سامىي مەكارىم تەرىپىدىن يېزىلغان "أضواء على مسلك التوحيد" ناملىق كىتاب.

### پىكىر ۋە ئەقىدىلەرنىڭ يىلتىزلىرى:

- ◆ دۇرۇزىيلار ئومۇمىي جەھەتتىن باتىنىيلارنىڭ، خۇسۇسەن ئارستوتىل، ئەپلاتون ۋە فىساگورسارنىڭ ئەگەشكۈچىلىرى ۋە كىلىكىدىكى يۇنان باتىنىيەچىلىرىنىڭ تەسىرىگە ئۇچرىغان ۋە ئۇلارنى ئۆزلىرىنىڭ روھانىي خوجىلىرى، دەپ ھېسابلاشقان.
- ◆ ئېتىقادلىرىنىڭ ئاساسىي قىسمىنى ئىسمائىلىيە تائىپىسىدىن قوبۇل قىلغان.
- ◆ ئەبەدىلىك ھايات قارىشىدا دەھرىيلەرنىڭ تەسىرىگە ئۇچرىغان.
- ◆ يەنە بىر قاتار پىكىر ۋە ئېتىقادلىرىدا ئىران، ھىندىستان پەيلاسۇپلىرى ۋە قەدىمقى پىرىئەۋنلەرنىڭ تەسىرىگە ئۇچرىغانغا ئوخشاشلا، بۇددىستلارنىڭ تەسىرىگەمۇ ئۇچرىغان.

### تارقىلىشى ۋە تەسىر دائىرىسى:

- ◆ دۇرۇزىيلار بۈگۈنكى كۈندە لىۋان، سۈرىيە ۋە پەلەستىندە ياشايدۇ.

◆ دۇرۇزىيلارنىڭ ئاساسلىق قىسمى لىۋاندا ياشايدۇ. پەلەستىندە ياشاۋاتقانلارنىڭ كۆپىنچىسى ئىسرائىلىيە گىرەجىدانلىقىغا ئۆتكەن بولۇپ، بەزىلىرى ئىسرائىل ئارمىيىسىدە خىزمەت قىلىدۇ.

◆ ئۇلارنىڭ بىرازىلىيە، ئاۋستىرالىيە ۋە باشقا جايلاردا مەركەزلىرى بار.

◆ ئۇلارنىڭ لىۋاندىكى نۇپۇزى ئىنتايىن كۈچلۈك بولۇپ، ۋەلىد جانبولات رەھبەرلىكىدە پائالىيەت ئېلىپ بارىدۇ. سىياسىي ساھەدە سوتسىيالىستىك تەرەققىيات پارتىيىسىنىڭ ۋەكىللىكىدىكى دۇرۇزىيلار لىۋان ئۇرۇشىدا كۆرىنەرلىك رول ئوينىغان. ئۇلارنىڭ يەنە مۇسۇلمانلارغا بولغان ئادەۋەتلىرى ھېچكىمگە سىر ئەمەس.

◆ دۇرۇزىيلارغا تەۋە كىشىلەرنىڭ سانى تەخمىنەن 290 مىڭ ئەتراپىدا بولۇپ، 121 مىڭ سۈرىيەدە، 90 مىڭ لىۋاندا، قالغانلىرى پەلەستىن ۋە بىر قىسىم ياۋرۇپا ئەللىرىدە ياشايدۇ.

يۇقىرىقىلاردىن شۇ نەرسە ئايدىن ئايدىن ئۆزگىرىشىدۇكى: دۇرۇزىيلار باتىنىي پىرقىلەرنىڭ بىرى بولۇپ، فاتىمىيلار خەلىپىسى ئەلھاكىم بىئەمرىلاھنى ئىلاھلاشتۇرىدۇ. مىسىردا مەيدانغا كىلىپ، بىر مەزگىلدىن كېيىن شامغا تارقالغان. ئۇلار بارلىق پەيغەمبەر ۋە ئەۋلىيالارنى ئىنكار قىلىدۇ. ئۆزلىرىنىڭ داھىسى ھەمزىنى مەسىھ (ئىيسا ئەلەيھىسسالام) دەپ ئېتىقاد قىلىدۇ. مانا بۇنىڭ ئۆزىلا ئۇلارنىڭ ئازغۇنلۇقتا ئىكەنلىكىگە يىتەرلىك دەلىل بولالايدۇ.

### ئەتراپلىق مەلۇمات ئۈچۈن پايدىلىنىش مەنبەلىرى:

- مۇھەممەد ئەھمەد ئەلخەتەيب: عقيدة الدروز عرض ونقد •
- ئەھمەد ئەلفەۋزان: أضواء على عقيدة الدروزية •
- د. مۇستەفا شەكئە: إسلام بلا مذاهب •
- ئەمىين تەلئ: أصل الموحدين: الدروز وأصولهم •
- مۇستەفا غالب: تاريخ الدعوة الإسماعيلية •
- مۇھەممەد ئەبۇ زوھرە: تاريخ المذاهب الإسلامية •
- كەرىم ناشىد: الدروز والثورة السورية •
- مۇھەممەد كامىل ھۈسەين: طائفة الدروز •
- ئابدۇللاھ ئەننەججار: مذاهب الدروز والتوحيد •
- ئەبۇ ئىسمائىل سەلىم: الدروز: وجودهم، مذهبهم •

- يوسف ثهب شهقرا: الحركات في لبنان إلى عهد المتصرفية.
- ئابدؤرراهمان ئهلبهدهؤني: مذاهب الإسلاميين.
- ئابدؤللاه ئهلهئهمسين: دراسة في الفرق والمذاهب القديمة المعاصرة.